



## Skeið í leiklist 22. – 24. apríl 2022 á Gjáargarði



Set kross í kalendararn 22. – 24. apríl 2022 og tekna teg til **Skeið í leiklist**, ið Máf skipar fyri á Gjáargarði. Tríggir dagar har tú hevur møguleika at menna teg sjálfvan í einum kreativum og spennandi umhvørvi.

Undirvísarar verða **Steinar Thorsen** og **Jorunn Lullau** úr Noregi, ið bæði eru útbúnir yrkisleikarar og hava drúgvur leiklistarligar royndir.

**Steinar Thorsen** hevur umframt at arbeitt sum yrkisleikari, leikstjóri og leikritahøvundur eisini verið leiklistarligur leiðari í ymiskum høpi – eitt nú í frýrkisleikbólkinum Turbotheateret (Bergen), í Thesbiteatret (Tønsberg), ið er elsti frýrkisleikbólkur í Noregi, umframt at hann í 8 ár var leiklistarligur leiðari í Vestlandske Teatersenter. Eisini hevur hann móttikið Bergen Teaterforenings Rampeløktpris (1997) og Nøtterøy Kommunes kulturpris (2012).

**Jorunn Lullau** hevur umframt leikararikið eisini tikið útbúgving í dukkuleiki á Riksteatret og Hordaland teater og hevur somuleiðis útbúgving sum listafólkalærari. Hon hevur arbeitt á Den Nationale Scene, á Sogn og Fjordane, á Rikskonsertene og í fleiri frýrkisleikbólkum. Í dag arbeidir hon sum frýrkisleikari og skeiðsundirvísari.

Kom við á eitt spennandi skeið, har tú sjálv/ur og saman við øðrum lærir at brúka ymisk amboð í leiklistini so sum improvisatión umframt drama- og leiklistarlig kynstur til at fara eina rannsakandi ferð inn í tað kreativa leiklistarúmið. Tú sleppur at roynd teg í spælandi søgukynstrinum á pallinum við teimum ymisku leiklistarligu amboðunum og lærir, hvussu mann kann fortelja eina einfalda og munadygga pallsøgu, samstundis sum mann leggur dent á nærveruna við áskoðaran.

**Undirvísingin verður leygardag til sunnudag frá kl. 09.00 – 17.00** við matarsteðgi á middegi umframt okkurt leskandi/etandi í smáum støðgum fyrra- og seinnapart. **Gevi gætur, at møtt verður fríggj kvöldið 22. apríl kl. 18:00 til vælkomst, samansjóðing og ábit.**

Prísurin fyri alt skeiðið íroknað uppihald er **kr. 2.000 (dupultkamar) / kr. 2.600 (einakamar)**. Avmarkað pláss.

Áhugaði kunnu fáa meiri kunning og tekna seg elektroniskt inni á heimasíðuni hjá Máf [www.maf.fo](http://www.maf.fo) ella við at fara inn á tiltakið **At skriva stuttleik** á Facebook. Skráseting er fyrst galdandi, tá ið goldið er á konto í **Eik Banka: 9181-185 132 4 í seinasta lagi 22. februar 2022.**